

जन संपर्क एवं मीडिया समन्वयक कार्यालय  
जामिया मिल्लिया इस्लामिया

प्रेस विज्ञप्ति

24 अप्रैल 2019

जामिया मिल्लिया इस्लामिया की कुलपति अमेरिकी स्काॅलरशिप पाने वाली जामिया स्कूल की छात्रा से मिलीं और दीं  
शुभकामनाएं

कैनेडी-लूगर यूथ एक्सचेंज एण्ड स्टडी:येस: स्काॅलरशिप के लिए चुनी गई जामिया स्कूल की कक्षा दसवीं की छात्रा, सूबिया परवीन से जामिया मिल्लिया इस्लामिया की कुलपति प्रो नजमा अख्तर ने सोमवार को मुलाकात करके उसे इस बड़ी कामयाबी के लिए शाबाशी दी। इस मौके पर सूबिया के माता-पिता भी उपस्थित थे। इस स्काॅलरशिप के तहत सूबिया को अमेरिका में 10 महीने के शिक्षा प्रोग्राम के लिए 28 हजार अमेरिकी डॉलर की छात्रवृत्ति मिलेगी।

सूबिया की इस बड़ी उपलब्धि पर खुशी जताते हुए प्रो अख्तर ने उसे सलाह दी कि वह अपनी प्रतिस्पर्धी क्षमता और ज्यादा बढ़ाए और जिस क्षेत्र में वह कार्य करना चाहती है उसे पाने के लक्ष्य अभी से निर्धारित करे। अपने कार्यालय में सूबिया से मुलाकात के दौरान उन्होंने उससे कहा कि वह इस अवसर का भरपूर फायदा उठाए और अमेरिका में उसे जो प्रशिक्षण मिले उसका अपने देश के लिए सदोपयोग करे।

अमेरिका में यह स्काॅलरशिप प्रोग्राम अगस्त 2019 से शुरू होकर जून 2020 तक चलेगा। सूबिया के पिता, श्री कलीमुद्दीन अहमद, जो कि जामिया में बतौर इलक्ेट्रीशियन कार्यरत हैं, ने प्रो अख्तर को बताया कि उनकी बेटी जामिया स्कूल में क्लास नर्सरी से पढ रही है और शुरू से ही पढाई में उसका अच्छा प्रदर्शन रहा है। इस साल दसवीं कक्षा की बोर्ड परीक्षाएं उसने दी हैं और उसे उम्मीद है कि वह इसमें बहुत अच्छा प्रदर्शन करेगी। सूबिया स्कूल और स्कूल से बाहर शिक्षा और शिक्षा इतर गतिविधियों में कई पुरस्कार जीत चुकी है।

**अहमद अज़ीम**

जनसंपर्क अधिकारी एवं मीडिया संयोजक